

विभागीय जांच पर अंतरिम रोक

जिला शिक्षा अधिकारी को क्रमोन्नति प्रकरण में हाई कोर्ट से मिली राहत



जबलपुर। मप्र हाईकोर्ट ने दमोह के जिला शिक्षा अधिकारी के खिलाफ प्रस्तावित विभागीय जांच पर अंतरिम रोक लगा दी है। जस्टिस विवेक कुमार सिंह की सिंगल बेंच ने राज्य शासन सहित अन्य संबंधित अधिकारियों को नोटिस जारी कर चार सप्ताह में जवाब मांगा है। याचिकाकर्ता दमोह निवासी एसके नेमा ने 17 अप्रैल, 2026 को जारी कारण बताओ नोटिस और आरोपपत्र को चुनौती दी है। वित्त विभाग का आरोप है कि उन्होंने विभागीय स्वीकृति के बिना कर्मचारियों को क्रमोन्नति (कर्मोन्नति) का लाभ प्रदान किया। याचिका में कहा गया कि संबंधित कर्मचारियों को यह लाभ विभागीय पदोन्नति समिति की अनुशंसा और सामान्य प्रशासन विभाग के प्रविधानों के तहत दिया गया था। साथ ही, इस संबंध में हाई कोर्ट के आदेशों के अनुपालन को लेकर अवमानना कार्यवाही भी लंबित थी।

महाधिवक्ता कार्यालय की नियुक्तियों पर रिज्वाइंडर पेश करने समय दिया

जबलपुर। मप्र हाईकोर्ट के पूर्व निदेश के पालन में महाधिवक्ता कार्यालय में अपेक्षाकृत कम योग्य शासकीय अधिवक्ताओं की नियुक्ति पर आपत्ति के मामले में राज्य शासन की ओर से पक्ष प्रस्तुत कर दिया गया है। जिसे रिकार्ड पर लेने के साथ ही जस्टिस मनिंदर सिंह भट्टी व जस्टिस बीपी शर्मा की डिवीजन बेंच ने याचिकाकर्ता अधिवक्ता योगेश सोनी के अधिवक्ता दिनेश उपाध्याय के निवेदन पर समय दे दिया है। इसके साथ ही मामले में अंतिम स्तर की बहस के लिए 30 जून की तिथि नियत कर दी है। दरअसल, हाई कोर्ट बार एसोसिएशन, जबलपुर के संयुक्त सचिव योगेश सोनी व उनके वकील दिनेश उपाध्याय द्वारा याचिका में आरोप लगाया गया है कि महाधिवक्ता कार्यालय में शासकीय अधिवक्ताओं की नियुक्ति प्रक्रिया पारदर्शी नहीं रही और निर्धारित नियमों की अनदेखी करते हुए अर्हताविहीन अधिवक्ताओं को भी नियुक्त किया गया। विवाद 25 दिसंबर को जारी उस सूची से जुड़ा है, जिसमें महाधिवक्ता कार्यालय के लिए 157 विधि अधिकारियों की नियुक्तियां दर्शाई गई थीं। वर्ष 2013 की राजपत्र अधिसूचना में शासकीय अधिवक्ताओं की नियुक्ति हेतु न्यूनतम 10 वर्ष की प्रैक्टिस अनिवार्य की गई है। मामले में हस्तक्षेपकर्ता अधिवक्ता नीलेश अक्स्थी की ओर से अधिवक्ता प्रशांत चौरसिया ने आवेदन पेश कर दावा किया कि नई दिशियों के लिए नियुक्त कुछ स्टैंडींग कॉर्टसिल मध्य प्रदेश हाई कोर्ट में भी राज्य की ओर से पेश होने पर एतराज जताया है।

यश मैडम एटसैलून पार्लर संचालक दंपति के खिलाफ नोटिस जारी

जबलपुर। गोरखपुर स्थित यश मैडम एटसैलून पार्लर के संचालक आयुष भार्गव एवं आरुणी भार्गव के खिलाफ दायर परिवाद पर न्यायिक दंडाधिकारी शुभांगी पालो दत्त की अदालत ने नोटिस जारी कर उन्हें उपस्थित होने के निदेश दिए हैं। परिवाद पार्लर की पूर्व कर्मचारी चंदनी कश्यप की ओर से अधिवक्ता सचिन अग्रवाल, तेजना गुप्ता, शीर्ष अग्रवाल, राजेंद्र नामदेव, विनय उपाध्याय व रविंद्र नाथ बाबा के माध्यम से प्रस्तुत किया गया। परिवाद में आरोप लगाया गया है कि फरियादिया पार्लर में कार्यरत थी और वैवाहिक विवाद की जानकारी होने के बाद संचालक दंपति उस पर अनैतिक कार्य करने का दावा बनाने लगे। विरोध करने पर उसे नौकरी से निकाल दिया गया तथा करीब 25 हजार रुपये का बकाया वेतन भी नहीं दिया गया। परिवाद के अनुसार आरोपितों ने उसे झूठे प्रकरण में फंसाने की धमकी भी दी। पॉडिटा ने महिला थाना गोरखपुर एवं पुलिस अधीक्षक से शिकायत की, लेकिन कार्रवाई नहीं होने पर अदालत की शरण ली। मामले में लगाए गए आरोपों को प्रथमदृष्टया गंभीर मानते हुए अदालत ने अनावेदकों को नोटिस जारी किए हैं।



आदिवासी छात्राओं से आत्मीय भेंट

जबलपुर। मध्यप्रदेश के राज्यपाल मंगुभाई पटेल ने शनिवार को शास्त्री ब्रिज स्थित नरसिंह मंदिर परिसर में संचालित भगिनी निवेदिता बालिका छात्रावास पहुंचकर आदिवासी छात्राओं से आत्मीय भेंट की और परिसर में औपध्वि पौधरोपण किया। इस दौरान उन्होंने छात्राओं को मन लगाकर पढ़ाई करने, इंजीनियर और डॉक्टर बनकर देश का नाम रोशन करने के लिए प्रेरित किया।

राज्यपाल श्री पटेल के आगमन पर छात्राओं तथा विद्या भारती के क्षेत्रीय संगठन मंत्री श्री अखिलेश मिश्रा एवं प्रादेशिक सचिव डॉक्टर सुधीर अग्रवाल ने शाल एवं पुष्प भेंटकर उनका स्वागत किया।

इसके बाद राज्यपाल ने

इंजीनियर-डॉक्टर बनकर करें देश का नाम रोशन : राज्यपाल

छात्रावास के कमरों का भ्रमण कर बालिकाओं से संवाद किया और उन्हें पढ़ाई के प्रति गंभीर रहने के लिए प्रोत्साहित किया। उन्होंने छात्राओं से उनके परिवार और पढ़ाई-लिखाई के बारे में भी आत्मीयता से जानकारी ली। छात्राओं से बातचीत के दौरान राज्यपाल ने कहा कि उनकी भी तीन बेटियां हैं और उनकी नातिन कंप्यूटर इंजीनियर है। उन्होंने छात्राओं से कहा कि आप सभी इंजीनियरिंग की छात्राएं हैं, इसलिए पूरी लगन और मेहनत से अध्ययन करें, डॉक्टर और इंजीनियर बनें तथा देश का नाम रोशन करें। उन्होंने यह भी कहा कि विद्या भारती जैसे संस्थान में पढ़ना

सौभाग्य की बात है। इस अवसर पर राज्यपाल ने शिक्षकों से भी मुलाकात कर छात्राओं की पढ़ाई और छात्रावास की व्यवस्थाओं की जानकारी ली। उन्होंने अखिल भारतीय बालिका शिक्षा प्रमुख रेखा चूड़ासमा के कार्यों की सराहना भी की। कार्यक्रम में आयुक्त धनंजय सिंह, आईजी, विद्या भारती के क्षेत्रीय संगठन मंत्री श्री अखिलेश मिश्रा, प्रादेशिक सचिव डॉ. सुधीर अग्रवाल, संगठन मंत्री अमित दवे, विष्णुकांत ठाकुर, ईश्वर पटेल, हरिराम तिवारी, विवेक चौधरी, कमलेश अग्रहरी मंजू दीदी सहित बड़ी संख्या में छात्राएं और शिक्षकगण उपस्थित रहे।

महिला मोर्चा ने पाकशाला में कम तेल वाले पौष्टिक व्यंजनों का दिया संदेश

जबलपुर। प्रदेश अध्यक्ष अश्विनी परांजपे के मार्गदर्शन में महाराणा प्रताप भवन, रानीताल में 20 जून को माजपा महिला मोर्चा द्वारा पाकशाला का आयोजन किया गया। नगर अध्यक्ष आत्मिका सिंह के नेतृत्व में आयोजित इस कार्यक्रम में कम तेल या बिना तेल के पौष्टिक आहार तैयार करने और उसके स्वास्थ्य लाभों के प्रति जागरूकता फैलाई गई। कार्यक्रम में महिला मोर्चा की टीम ने कई पौष्टिक व्यंजन तैयार किए, जिनमें तेल का उपयोग नहीं किया गया था। इन व्यंजनों के फायदे और उपयोग के बारे में भी उपस्थित लोगों को जानकारी दी गई।



कर रही हैं। कार्यक्रम में कम तेल खाने के फायदे वाले स्लोगन भी लगाए गए, जो आकर्षण का केंद्र रहे। कार्यक्रम में व्यंजन प्रतियोगिता भी आयोजित की गई, जिसमें बेहतर व्यंजन बनाने वाली कार्यकर्ताओं को पुरस्कार प्रदान किए गए। आयोजन में नीता राजक, मोना साहू, सोनिया सिंह, श्वेता गोविंदा, विनीता शुक्ला, रश्मि केवट, अभिलाषा राजक, रूपा दाहिया, रोशनी कुम्हरे, हिना गुप्ता, रश्मि मकर, कल्पना सिंह, कृष्णा यादव, सपना सिंह, माया सिंह, देवयानी, सारिका रॉय, मीरा दुबे, पूनम राजपूत सहित बड़ी संख्या में महिलाओं की उपस्थिति रही।

छह दिवसीय योग शिविर का हुआ समापन योग के महत्व पर दिया गया विशेष संदेश

जबलपुर। कचनार क्लब, कचनार सिटी, विजय नगर में आयोजित छह दिवसीय योग शिविर का भव्य समापन हुआ। इस शिविर में प्रतिदिन विभिन्न क्षेत्रों के डॉक्टरों ने अलग-अलग बीमारियों में योग के लाभों की जानकारी दी। समापन अवसर पर योग साधकों ने भी अपने अनुभव साझा किए। कार्यक्रम के विशिष्ट अतिथि डॉ. स्वामी गिरिजानंद सरस्वती ने योग के महत्व पर विस्तृत प्रकाश डालते हुए कहा कि योग संस्कृति की 'युज' धातु से बना है, जिसका अर्थ जोड़ना है—मन को आत्मा से और आत्मा को परमात्मा से जोड़ना। उन्होंने पतंजलि योग सूत्र का उल्लेख करते हुए कहा कि योग से चित्त वृत्तियों का निरोध होता है और मन पर नियंत्रण प्राप्त किया जा सकता है। उन्होंने श्रीकृष्ण के गीता उपदेश का उल्लेख करते हुए कहा कि समभाव रखना ही योग है तथा सुख-दुःख, लाभ-हानि, जय-पराजय और मान-अपमान में समान भाव रखना चाहिए। उन्होंने कहा कि आज के तनावपूर्ण जीवन में योग संजीवनी के समान है। उन्होंने अंतर्राष्ट्रीय योग दिवस (21 जून) का उल्लेख करते हुए सभी साधकों से आह्वान किया कि वे एक-एक नए



व्यक्ति को योग से जोड़ें। साथ ही उन्होंने कहा कि 21 दिन के नियमित अभ्यास से योग के लाभ महसूस होने लगते हैं और यह आदत में शामिल हो जाता है। कार्यक्रम में योग शिक्षक कमलेश, सुंदरलाल गुप्ता, सावित्री पटनयक, बसंत अग्रवाल, अंजू अरोड़ा, किरण विश्वकर्मा, मुकेश खरे सहित लगभग 150 से अधिक योग साधकों की उपस्थिति रही।

अंतरराष्ट्रीय आयुष कॉन्क्लेव 4.0 में डॉ. शमीम शाह को मिला प्रतिष्ठित सम्मान

जबलपुर। नेपाल चैंबर ऑफ कॉमर्स (एनसीसी) नेपाल के संयुक्त तत्वावधान में काठमांडू में आयोजित अंतरराष्ट्रीय आयुष कॉन्क्लेव 4.0 नेपाल संस्करण में जबलपुर (मध्य प्रदेश) के प्रतिष्ठित आयुष विशेषज्ञ डॉ. शमीम शाह को उनके उत्कृष्ट योगदान के लिए अंतरराष्ट्रीय आयुष कानक्लेव 4.0 अवार्ड से सम्मानित किया गया। डॉ. शमीम शाह, जो जिला जबलपुर के शाह मुस्लिम समाज के जिला अध्यक्ष भी हैं, को यह सम्मान आयुष चिकित्सा, स्वास्थ्य सेवा, शिक्षा, शोध, नवाचार एवं समाज सेवा के क्षेत्र में उनके महत्वपूर्ण योगदान के लिए प्रदान किया गया। इस उपलब्धि पर राष्ट्रीय अध्यक्ष रहम अली (अलीगढ़), प्रदेश अध्यक्ष शरीफ शिकोही (शाह अली एसोसिएशन रजि. इंडिया) सहित समाज के अनेक गणमान्य व्यक्तियों ने उन्हें बधाई दी। कार्यक्रम में मुख्य अतिथि चैंबर अध्यक्ष कमलेश अग्रवाल रहे, जबकि भारतीय दूतावास नेपाल के प्रतिनिधि सुमन शेखर विशेष अतिथि के रूप में उपस्थित रहे। इस अंतरराष्ट्रीय सम्मेलन में भारत के 25 से अधिक राज्यों के साथ-साथ नेपाल, मलेशिया, कनाडा, यूएई, बांग्लादेश और सिंगापुर से आए 254 से अधिक प्रतिनिधियों ने भाग लिया। सम्मान नेपाल और सिंगापुर से आए 254 से अधिक प्रतिनिधियों ने भाग लिया। सम्मान नेपाल के अध्यक्ष कमलेश अग्रवाल, सचिव के संस्थापक डॉ. एस.एम. कुरेशी तथा लीजेंड्स वर्ल्ड रिकॉर्ड्स (दुबई, यूएई) के प्रतिनिधि कुलदीप घतुर्वेदी द्वारा संयुक्त रूप से प्रदान किया गया। इस अवसर पर डॉ. एस.एम. कुरेशी ने कहा कि इस कॉन्क्लेव का उद्देश्य आयुष क्षेत्र के विशेषज्ञों, शोधकर्ताओं और स्वास्थ्य पेशेवरों को एक साझा मंच प्रदान कर वैश्विक सहयोग और नवाचार को बढ़ावा देना है। डॉ. शमीम शाह ने सम्मान के लिए आभार व्यक्त करते हुए कहा कि यह उपलब्धि उन्हें आयुष चिकित्सा एवं समाज सेवा के क्षेत्र में और अधिक समर्पण के साथ कार्य करने की प्रेरणा देती है।

मालगोदाम से कछपुरा की हवा हुई जहरीली!

जबलपुर। कछपुरा मालगोदाम में सीमेंट और खाद की लोडिंग-अनलोडिंग पर रेलवे द्वारा हाल ही में लगाई गई रोक के बाद विवाद और गहरा गया है। पर्यावरण कार्यकर्ता डॉ. पी.जी. नाजपांडे और रजत भार्गव ने रेलवे बोर्ड तथा मध्यप्रदेश प्रदूषण नियंत्रण बोर्ड को नोटिस भेजकर आरोप लगाया है कि मालगोदाम में लंबे समय से कंसेट आदेश के विपरीत गतिविधियां संचालित की जा रही थीं। उनका कहना है कि रेलवे की ताजा कार्रवाई से यह स्पष्ट हो गया है कि पूर्व में की जा रही लोडिंग-अनलोडिंग नियमों के अनुरूप नहीं थी। नोटिस में उल्लेख किया गया है कि 5 अप्रैल 2023 को जारी कंसेट आदेश के तहत कछपुरा मालगोदाम में केवल खाद्यान्न की लोडिंग-अनलोडिंग की अनुमति दी गई थी। इसके बावजूद यहां सीमेंट, उर्वरक और आयरन और जैसे उत्पादों का भी परिवहन किया जाता रहा। इस संबंध में अद्वैत गतिविधियों पर रोक लगाने की मांग को लेकर नेशनल ग्रीन ट्रिब्यूनल में ओए कर्मांक 39/2025 एवं 8/2026 के तहत याचिकाएं भी दायर की गई हैं, जिनकी सुनवाई लंबित है। अधिवक्ता प्रभात यादव के अनुसार बीते तीन वर्षों के दौरान मालगोदाम क्षेत्र में हुई लोडिंग-अनलोडिंग से वायु, ध्वनि और रासायनिक प्रदूषण बढ़ा, जिसका असर संजीवनी नगर, कंचन नगर, पुष्पा नगर, गुरुकुंज कॉलोनी, गणेश नगर, श्रीनगर और भूलन बस्ती सहित आसपास के क्षेत्रों के निवासियों पर पड़ा। नोटिस में मांग की गई है कि प्रदूषण से प्रभावित निवासियों को रेलवे द्वारा 100 करोड़ रुपये की पर्यावरणीय क्षतिपूर्ति प्रदान की जाए। मामले को लेकर अब संबंधित विभागों की प्रतिक्रिया का इंतजार किया जा रहा है।

स्वच्छता और आत्मनिर्भरता की मिसाल बना कठौंदा वेस्ट टू एनर्जी प्लांट



जबलपुर। महापौर जगत बहादुर सिंह अन्नू एवं निगमायुक्त राम प्रकाश अहिरवार के मार्गदर्शन में जबलपुर का कठौंदा स्थित वेस्ट टू एनर्जी प्लांट स्वच्छता और पर्यावरण संरक्षण की एक बड़ी मिसाल बनकर उभर रहा है। यह प्लांट न केवल शहर को कचरे के ढेर से मुक्ति दिला रहा है, बल्कि 'कचरे से कचरे' की अवधारणा को भी साकार कर रहा है। वर्तमान में इस प्लांट के माध्यम से प्रतिदिन लगभग 500 से 800 टन कचरे का वैज्ञानिक निष्पादन किया जा रहा है, जिससे 11.5 मेगावाट ग्रीन एनर्जी बिजली का उत्पादन हो रहा है, जिसे विद्युत ग्रिड में सप्लाई किया जा रहा है। इससे पारंपरिक ऊर्जा स्रोतों पर निर्भरता कम हो रही है और पर्यावरण संरक्षण को बढ़ावा मिल रहा है। निगमायुक्त राम प्रकाश अहिरवार ने प्लांट की संचालन व्यवस्था की विस्तृत समीक्षा करते हुए संबंधित अधिकारियों

को आवश्यक दिशा-निर्देश दिए। उन्होंने कहा कि कचरा कलेक्शन से लेकर प्रोसेसिंग तक की पूरी व्यवस्था को और अधिक सुदृढ़ और सुचारु बनाया जाए, ताकि उत्पादन क्षमता में निरंतरता और बढ़ती बनी रहे। उन्होंने विशेष रूप से गीले और सूखे कचरे के बेहतर पृथक्कीकरण पर जोर देते हुए कहा कि इससे बिजली उत्पादन की गुणवत्ता और क्षमता में वृद्धि होगी। साथ ही वर्षा ऋतु को देखते हुए कचरे के सुरक्षित भंडारण और संचालन में अतिरिक्त सावधानी बताने के निर्देश भी दिए गए। प्लांट के संचालन से शहर में खुले में कचरा डंपिंग की समस्या काफ़ी हद तक समाप्त हो गई है, जिससे आसपास के क्षेत्रों में दुर्गंध और संक्रामक बीमारियों के खतरे में कमी आई है। यह परियोजना जबलपुर को स्वच्छ, स्वस्थ और ऊर्जा आत्मनिर्भर बनाने की दिशा में महत्वपूर्ण भूमिका निभा रही है।

जिला स्तरीय जूडो प्रतियोगिता का समापन, खेले गए रोचक मुकाबले आर्याशा, वैष्णवी, राशिदा, नट्या आशी और अक्षत ने जीता गोल्ड

जबलपुर। जिला स्तरीय जूडो प्रतियोगिता का समापन श्री त्रिभुवनदास मालपाणी स्कूल में हुआ। इस दो दिवसीय प्रतियोगिता में खिलाड़ियों ने मैट पर अपना सर्वश्रेष्ठ प्रदर्शन करते हुए पदक जीतने के लिए जोरदार मुकाबले किए। जिला जूडो संघ के सचिव एवं वरिष्ठ जूडो प्रशिक्षक आबिद हुसैन खान ने बताया कि इस वर्ष ग्रीष्मकालीन शिविर में लागू किए गए 'आ रो ह - 2026' प्रशिक्षण कैलेंडर के सकारात्मक परिणाम प्रतियोगिता में देखने को मिले हैं। प्रतियोगिता के अंतिम दिन सब जूनियर, जूनियर और सीनियर वर्ग के फाइनल मुकाबले बेहद रोमांचक रहे।

जूनियर बालिका वर्ग- बालिका वर्ग के प्रमुख परिणाम सब जूनियर वर्ग में 23 किग्रा भार वर्ग में आर्याशा फातिमा ने स्वर्ण, इनाया फातिमा ने रजत तथा महिमा कोरी ने कांस्य पदक जीता। 28 किग्रा वर्ग में ईशा गोते स्वर्ण, आरना साहू रजत और राधिका बर्मन कांस्य पदक विजेता रही। 32 किग्रा वर्ग में दुर्गेश्वरी झरिया ने स्वर्ण, नाफिया फातिमा ने रजत तथा धानी बर्मन ने कांस्य पदक प्राप्त किया। 40 किग्रा वर्ग में अलोशा सिद्दीकी ने स्वर्ण और अनामिका अहिरवार ने रजत पदक जीता। अन्य 40 किग्रा वर्ग में वैष्णवी शुक्ला स्वर्ण, शिवानी उड्डेक रजत तथा प्रांशी विश्वकर्मा और जिह्मासा कांस्य पदक विजेता रही। 40 किग्रा में अतिथि गुलाब स्वर्ण, अफ़शीन फातिमा रजत एवं अनिका चौरसिया कांस्य पदक विजेता रही। 44 किग्रा वर्ग में राशिदा बाने स्वर्ण, सुरक्षा रजत रजत तथा पूनम झरिया और उमामा फातिमा कांस्य पदक विजेता रही। अन्य 44 किग्रा वर्ग में नट्या अग्रवाल ने स्वर्ण, लावण्या गुप्ता ने रजत तथा समृद्धि सिगोतिया ने कांस्य पदक जीता। 48 किग्रा वर्ग में नेमत स्वर्ण, समायरा रजत एवं खुशबू पटेल कांस्य पदक विजेता रही। 57 किग्रा वर्ग में आशी स्वर्ण, आरश रजत और कीर्ति कांस्य पदक विजेता बनीं। 70 किग्रा वर्ग में सपना चौधरी ने स्वर्ण, सोमिया सिद्दीकी ने रजत तथा स्वीकृति ने कांस्य पदक जीता। 70 किग्रा से अधिक वर्ग में वैदांतिक ने स्वर्ण और कौशिका ने रजत पदक प्राप्त किया। 25 किग्रा वर्ग में फाइक अंसारी स्वर्ण एवं शिवांश कुशवाहा रजत पदक विजेता रहे। 30 किग्रा वर्ग में अक्षत सौनकर ने स्वर्ण, मोहम्मद शाद ने रजत तथा अहसन अंसारी ने कांस्य पदक जीता। 35 किग्रा मिनी वर्ग में शानिक मंसूरी स्वर्ण, धैर्य केवट रजत और रुद्रांश प्रताप कांस्य पदक विजेता रहे। इस दौरान श्रद्धा मालपाणी, एस.एन. श्रीवास्तव, अधिवक्ता अश्वदय सिंह, रोहित पाठक, राजेश, राजकुमार मिश्रा मनीष दुबे एवं जूडो संघ के अध्यक्ष रवि गुप्ता उपस्थित रहे। प्रतियोगिता में निष्पायक की भूमिका एडवोकेट अताउर्रहमान अंसारी, तावेज अली, नौशिन अंजुम एवं ताजवर अंजुम ने निभाई।





लाइफStyle

बॉलीवुड अभिनेत्री कियारा आडवाणी इन दिनों फिल्म 'टॉक्सिक' से चर्चा में हैं। एक्ट्रेस ने मदरहुड के लेकर अपने अनुभव शेयर किए हैं। उन्होंने बताया कि इस दौरान महिलाओं को कई भावनात्मक और शारीरिक बदलावों से गुजरना पड़ता है।

धनुष की फिल्म ‘ओम’ से उठा पर्दा, अक्टूबर में होगी रिलीज

मुंबई। धनुष की जिस तमिल फिल्म ‘ओम’ का लंबे समय से इंतजार हो रहा था, उसकी रिलीज डेट सामने आ गई है। यह फिल्म 16 अक्टूबर को सिनेमाघरों में दस्तक देगी। राजकुमार परियासामी इसे निर्देशित कर रहे हैं। फिल्म का लगभग 60 से 65 प्रतिशत काम पूरा हो चुका है। इसकी कहानी को कई अध्यायों में परत-परत

बताया जाएगा। ‘ओम’ नाम सिर्फ सुनने में ही अच्छा नहीं है, बल्कि यह कहानी से गहराई से जुड़ा है। यह फिल्म असल जिंदगी की घटनाओं से प्रेरणा लेती है। मलयालम के मशहूर अभिनेता मामूटी फिल्म में कार्टिकयन का किरदार निभा रहे हैं। उनका यह किरदार भी असल जिंदगी की घटनाओं से प्रेरित है।

कियारा

प्रेग्नेंसी में ‘देवी’ और बाद में मोटी

एजेंसी ►► मुंबई

कियारा ने प्रेग्नेंसी के बाद आने वाली चुनौतियों, समाज की अपेक्षाओं और जीवन के प्रति बदले नजरिए पर भी अपने विचार साझा किए। उन्होंने कहा कि मातृत्व ने उनकी सोच और जीवन को नए तरीके से देखने का नजरिया दिया है।

बता दें कि कियारा आडवाणी और सिद्धार्थ मल्होत्रा ने 15 जुलाई, 2025 को अपनी बेटी साराया का स्वागत किया था। एक्ट्रेस ने आगे कहा, “सबसे दिलचस्प बात यह है कि जब आप गर्भवती होती हैं, तो हर कोई कहता है, ‘हे भगवान, आप कितनी खूबसूरत लग रही हैं, ये सब।’ और जैसे ही बच्चा पैदा होता है, यह बदल जाता है, ‘अभी मोटी लग रही हैं, थोड़ी ये लग रही हैं, थोड़ी वो लग रही हैं।


देवी की तरह समझते हैं : अभिनेत्री ने बताया, ‘प्रेग्नेंसी के दौरान, आपको देवी की तरह समझा जाता है और बच्चे के जन्म के तुरंत बाद आपसे उम्मीद की जाती है कि आप पहले जैसी चुस्त-दुरुस्त और अपने जीवन में वापस लौट आएं लेकिन महिला के लिए सबसे मुश्किल समय प्रसव के बाद का होता है। यही वह समय है जब उसे सहारे की जरूरत होती है।



हॉलीवुड मसाला

एनोला होम्स... ओटीटी पर 1 जुलाई को

लॉस एंजिल्स। ‘एनोला होम्स’ अपने तीसरे सीजन के साथ लौट रही है। यह सीरीज 1 जुलाई, 2026 से सिर्फ नेटफ्लिक्स पर स्ट्रीम होगी। मिली बॉबी ब्राउन एक बार फिर चालाक युवा जासूस की भूमिका में दिखेंगी, जो और भी बड़े रहस्यों को सुलझाती और रोमांचक कारनामों में उलझती नजर आएंगी। इस बार कहानी में मोड़ तब आता है, जब एनोला लॉर्ड ट्यूक्सबरी (लुई पांडेज) के साथ अपनी शादी की तैयारी कर रही होती है। तभी उसके भाई शरलॉक (हेनरी कैविल) का अपहरण हो जाता है। शरलॉक को बचाने की अपनी कोशिशों में एनोला को एक बड़े राष्ट्रीय षड्यंत्र का पता चलता है।



जेसन मोमोआ ने की विद्युत जामवाल की जमकर तारीफ

लॉस एंजिल्स। जेसन मोमोआ ने अपनी आने वाली फिल्म ‘स्ट्रीट फाइटर’ के सह-कलाकार विद्युत जामवाल की खूब तारीफ की है। जेसन ने विद्युत को सबसे खूबसूरत दिखने वाले पुरुषों में से एक बताया है। खास बात यह है कि यह फिल्म विद्युत के हॉलीवुड करियर की शुरुआत है। जेसन ने सिर्फ उनकी खूबसूरती ही नहीं सराही, बल्कि उनके मार्शल आर्ट्स के हुनर को भी ‘अविश्वसनीय’ बताया है। इससे पता चलता है कि सेट पर दोनों कलाकारों के बीच काफी सम्मान है। किताओ सिकुराई के निर्देशन में बनी ‘स्ट्रीट फाइटर’ में विद्युत के साथ नोआ सेंटिनियो, एंड्रयू कोजी और रोमन रंस भी दिखेंगे। यह फिल्म 16 अक्टूबर, 2026 को दुनियाभर में रिलीज होगी। एक दिलचस्प बात यह है कि इस साल की शुरुआत में लास वेगास में हुए। सिनेमाकॉन में, विद्युत ने अपने सह-कलाकारों के साथ मिलकर ट्रेंलर लॉन्च के दौरान गायत्री मंत्र का जाप किया था।



दायरा में पुलिस बनेंगे पृथ्वीराज- करीना

मुंबई। मेघन गुलजार ने अपने निर्देशन में बन रही फिल्म ‘दायरा’ का ऐलान कर दिया है। इस फिल्म में करीना कपूर और मलयालम सुपरस्टार पृथ्वीराज सुकुमारन पहली बार एक साथ नजर आएंगे। सच्ची घटनाओं से प्रेरित इस रोमांचक थ्रिलर की कहानी मेघना, यश केसवानी और सीमा अग्रवाल ने मिलकर लिखी है। निर्माताओं ने फिल्म के सेट से एक बीटीएस वीडियो सोशल मीडिया पर साझा किया है। साथ में इसकी रिलीज तारीख का खुलासा भी कर दिया है। यह 18 सितंबर, 2026 को सिनेमाघरों में रिलीज होने के लिए तैयार है। बीटीएस वीडियो के साथ आई रिलीज तारीख जंगली पिक्चर्स और पेन स्टूडियोज द्वारा निर्मित ‘दायरा’ में, करीना और पृथ्वीराज पहली बार पुलिस अधिकारी के किरदारों में नजर आएंगे।



फिल्म बांदर ने जीता ऑस्ट्रेलिया का दिल

मुंबई। बॉबी देओल की थ्रिलर फिल्म ‘बांदर’, जो 5 जून को रिलीज हुई और फिलहाल सिनेमाघरों में दर्शकों का दिल जीत रही है, इस साल मेलबर्न में नेशनल इंडियन फिल्म फेस्टिवल ऑफ ऑस्ट्रेलिया का समापन करेगी। अनुराग कश्यप निर्देशित इस फिल्म को रिलीज के बाद से ही इसकी अनूठी कहानी और दमदार अभिनय के लिए खूब सराहा जा रहा है। यही वजह है कि नीफा के ऑस्ट्रेलिया भर के बड़े दौरे के लिए इसे समापन फिल्म के तौर पर चुना गया है। इस साल यह फेस्टिवल ऑस्ट्रेलिया के 9 शहरों में आयोजित किया गया, जहां नई और चर्चित फिल्मों के साथ-साथ ‘मंथन’ जैसी क्लासिक फिल्मों को भी 4कें क्वालिटी में पेश किया गया। बॉबी के अलावा, ‘बांदर’ में सान्या मल्होत्रा और राज बो शेठ्री भी मुख्य भूमिकाओं में हैं।

टीवी मसाला



शिल्पा शिंदे का ‘टीवी माफिया’ पर फूटा गुस्सा- रास्ते पर सज्जी बेच लूंगी

मुंबई। भाभी जी घर पर हैं’ के निर्माता पर लगाए गए यौन शोषण के आरोपों को लेकर चर्चा में चल रही शिल्पा शिंदे ने अब अभिनेता शहजाद धामी के मामले पर तीखी प्रतिक्रिया दी है। शहजाद के करीब 30 लाख रुपये के बकाया मुगलान न मिलने और शिकारत के बावजूद संबंधित निर्माता पर कोई कार्रवाई न होने की खबरों पर शिल्पा का गुस्सा फूटा है। टीवी ‘माफिया’ को आड़े हाथों लेते हुए उन्होंने इस पूरे सिस्टम पर गहरा आक्रोश जताया है।

ये टीवी निर्माता माफियागिरी करते हैं : इंस्टाग्राम पर साझा किए गए एक वीडियो में शिल्पा ने कहा, टीवी जगत के निर्माता माफियागिरी करते हैं। टीवी इंडस्ट्री में एक ‘व्हाइट कॉलर माफिया’ काम कर रहा है। जो निर्माता इस सिस्टम का साथ नहीं देते या सहयोग नहीं करते, उन्हें भी धमकाया जाता है। उन्हें कथित तौर पर ये कहकर डरया जाता है कि अगर मलियम में उनके साथ कुछ भी गलत हुआ तो कोई उनका साथ नहीं देगा और उनका काम या शौ बंद करवा दिया जाएगा।

दोग करने वालों पर मड़कों शिल्पा : शिल्पा ने उन लोगों पर भी तीखा तंज किया जो कलाकारों के जिंदग रहते तो उनका साथ नहीं देते, लेकिन उनके निधन के बाद शोक मनाने आ जाते हैं। उन्होंने नाराजगी जताते हुए कहा, कलाकारों का साथ क्यों देगा? आप किसी के मरने के बाद इंस्टाग्राम पर आकर रो रहे हो। आप लोग वही हो जो मोमबत्ती लेकर मरने के बाद आ जाते हो और बेसतलब की फुटेज खते हो।

रेपर सेंटी ‘बिग बॉस 20’ में ले सकते हैं हिस्सा

मुंबई। सलमान खान का रियलिटी शो ‘बिग बॉस’ एक बार फिर चर्चा में है। पिछले दिनों कुछ रिपोर्ट्स में कहा गया था कि इसका 20वां सीजन सितंबर, 2026 से दशकों के बीच लौट सकता है। इसके बाद से संगठित प्रतियोगियों के नामों पर अटकलें लगनी शुरू हो गई हैं कि घर में कौन-कौन आएगा। सबसे ज्यादा जिस नाम की चर्चा है, वो रेपर सेंटी शर्मा हैं। आइए जानते हैं कि वह कौन हैं, जो सलमान के शो में आ सकते हैं। सेंटी का असली नाम मणेश शर्मा है और वह मध्य प्रदेश के शहर सलाम के रहने वाले हैं। पेशे से रेपर, गीतकार और नायक हैं, जिन्हें संगीत जगत में उमरने वाले शुरुआती हिप-हॉप कलाकारों में से एक माना जाता है। अपने गानों से उन्होंने सोशल मीडिया पर फैस की बड़ी तादात बना रखी है। अक्षय कुमार की फिल्म ‘हाउसफुल 5’ के एंथम ट्रैक में रेपर ने अपनी आवाज दैकर बॉलीवुड में डेब्यू किया और व्यापक लोकप्रियता हासिल की।



कौन हैं संस्कृति जयना... जिन्होंने ‘कृष्णावतरम’ में निभाई सत्यभामा की भूमिका

मुंबई। फिल्म ‘कृष्णावतारम पार्ट 1: द हाट’ में संस्कृति जयना ने भगवान श्रीकृष्ण की पत्नी सत्यभामा की भूमिका अदा की है। इस फिल्म के बाद से वह चर्चा में आ गई हैं। हर कोई उनके बारे में जानना चाह रहा है। आपको बता दें कि उनका गुजरात के पूर्व मुख्यमंत्री से खास नाता है। संस्कृति की पारिवारिक पृष्ठभूमि : संस्कृति जयना गुजरात की पूर्व मुख्यमंत्री और उत्तर प्रदेश की वर्तमान राज्यपाल आनंदीबेन पटेल की पोती और बिजनेसमैन अनार पटेल की बेटी हैं, जो काफ़रस्टुड और गामश्री के साथ अपने काम के लिए जानी जाती हैं। उनके पिता, जयेश पटेल, एक सामाजिक कार्यकर्ता हैं। फैशन करियर में बनावी पद्यन : फिल्म जगत में डेब्यू करने से पहले, संस्कृति ने फैशन मैनेजमेंट और व्यवसाय का

गुजरात के पूर्व सीएम से है खास नाता



अध्ययन किया और लंदन के राजा, ली स्ट्रासबर्ग थिएटर एंड फिल्म स्कूल, न्यूयॉर्क फिल्म अकादमी और लंदन कॉलेज ऑफ फैशन में अभिनय और नृत्य का प्रशिक्षण प्राप्त किया। उन्होंने 16 साल की उम्र में अपना खुद का फैशन ब्रांड

शुरू किया। बाद में उन्होंने कंसल्टिंग के क्षेत्र में कदम रखा और जिमी चू और बोटेंग वेनेटा जैसे ब्रांडों के साथ काम किया, साथ ही अपनी मां के सामाजिक उद्यमों, काफ़रस्टुड और गामश्री के लिए मार्केटिंग का काम भी संभाला।

सत्यभामा की भूमिका से जीता दिल

कृष्णावतारम भाग 1: हाट फिल्म में श्रीकृष्ण की कहानी सत्यभामा के दृष्टिकोण से बताई गई है, जिससे संस्कृति को सहायक भूमिका के बजाय फिल्म के केंद्र में रखा गया है। फिल्म में उनके चरित्र को बहुत ही बखूबी ढंग से दर्शाया गया है। बता दें कि रिलीज से पहले स्पेशल स्क्रीनिंग के बाद उत्तर प्रदेश के मुख्यमंत्री योगी आदित्यनाथ ने सत्यभामा के रूप में उनके अभिनय की प्रशंसा की और कहा कि उन्होंने भारतीय संस्कृति और परंपरा की भावना का अच्छी तरह प्रतिनिधित्व किया है।

ओटीटी पर एंटरटेनमेंट का जबरदस्त डोज, ‘दृश्यम 3’ से लेकर ‘सेव द टाइगर्स 3’ तक रिलीज हो रही ये फिल्में...

मुंबई। अगर आप इस हफ्ते अपने वीकेंड को मजेदार बनाना चाहते हैं तो बता दें कि इस बीच ओटीटी प्लेटफॉर्म पर आपको एंटरटेनमेंट का जबरदस्त डोज देखने को मिलने वाला है क्योंकि सपेस, एक्शन, कॉमेडी और ड्रामा से भरपूर इस हफ्ते कई नई फिल्में और वेब सीरीज अलग-अलग प्लेटफॉर्म पर रिलीज हो रही हैं। कौन-कौन सी है वो फिल्में और वेब सीरीज चलिए है।



‘दृश्यम 3’

इस हफ्ते सबसे ज्यादा चर्चा मलयालम सुपरस्टार मोहनलाल मव वाइटेड फिल्म ‘दृश्यम 3’ को लेकर है। यह फिल्म 18 जून से प्राइम वीडियो पर स्ट्रीम हो चुकी है। निर्देशक जीतू जोसेफ की इस थ्रिलर में जॉर्जकुट्टी की कहानी को आगे बढ़ाया गया है, जो अपने अतीत के फैसलों और उनके मानसिक प्रभावों से जूझता नजर आता है। फिल्म में मीना, असीबा हसन, एस्थर अनिल और आशा शरथ भी अहम भूमिकाओं में दिखाई दे रही हैं।

‘अथिराडी’

वहीं मलयालम सिनेमा के फैस के लिए फिल्म ‘अथिराडी’ ओटीटी प्लेटफॉर्म पर रिलीज होने वाली है, जो 19 जून से सेनी लिव पर उपलब्ध हो गई है। यह एक्शन-कॉमेडी ड्रामा कॉलेज लाइफ और यंग जनरेशन के बीच जोश की कहानी को दर्शाती है। बता दें, फिल्म में बेसिल जोसेफ, रिया शिबू और टोविनो थॉमस मुख्य भूमिकाओं में हैं।

‘द एजेंसी’ सीजन 2’

इसके साथ ही जासूसी और थ्रिलर कंटेंट पसंद करने वालों के लिए ‘द एजेंसी’ का दूसरा सीजन भी तैयार है। माइकल फासबेंडर और जेफरी राइट जैसे सितारों से सजी यह सीरीज 21 जून से प्रेमाउट+ पर स्ट्रीम होगी। खास बात है कि इसके पहले सीजन को दर्शकों द्वारा काफी पसंद किया था। ‘सेव द टाइगर्स’ तेलुगु कॉमेडी-ड्रामा ‘सेव द टाइगर्स’ का तीसरा सीजन भी 19 जून से जियोहॉटस्टार पर रिलीज हो गई है। पारिवारिक रिश्तों और हास्य से भरपूर यह शो पहले दो सीजन की सफलता के बाद वापसी कर रहा है।

‘शुगर’ सीजन 2

इसके अलावा रहस्य और सस्पेंस से भरपूर ‘शुगर’ का भी दूसरा सीजन 19 जून को एप्पल टीवी+ पर रिलीज चुका है। प्राइमट जासूस जॉन शुगर की कहानी को आगे बढ़ाने वाली इस सीरीज में कॉलिन फेरल मुख्य भूमिका निभा रहे हैं। कुल मिलाकर ओटीटी प्लेटफॉर्म पर हर जेनर के दर्शकों के लिए कुछ न कुछ खास होने वाला है।

समय रैना का धमाका नेटपिलक्स पर हुई ‘इंडियान गॉट लेटेट 2’ की एंट्री; प्रोमो वायरल

मुंबई। कॉमेडियन समय रैना के रियलिटी शो ‘इंडियान गॉट लेटेट’ के फैस के लिए एक खुशखबरी है। यूट्यूब के बाद अब ये शो अपने सीजन 2 के साथ सीधे दुनिया के सबसे बड़े ओटीटी प्लेटफॉर्म नेटपिलक्स पर दस्तक देने के लिए पूरी तरह तैयार है। दूसरे सीजन का पहला प्रोमो रिलीज हो गया है। समय के इस शो ने इंटरनेट पर जबरदस्त सनसनी मचाई थी और अब नेटपिलक्स पर इसकी एंट्री के ऐलान ने फैस का उत्साह दोगुना कर दिया है। नई बदलेगा शो का अंदाज : कॉमेडियन समय रैना ने घोषणा की है कि उनका शो ‘इंडिया गॉट लेटेट’ का दूसरा सीजन नेटपिलक्स और यूट्यूब, दोनों प्लेटफॉर्म पर एक साथ रिलीज होगा। उन्होंने फैस को मरोसा दिया कि शो का कंटेंट पहले की तरह बिना किसी कंट-शॉट के बेबाक रहेगा। समय ने शो के प्रोमो में बताया कि नेटपिलक्स पर सिर्फ 2 फर्क दिखेंगे। पहला वहां विज्ञापन नहीं होंगे और दूसरा उधर कमेंट सेक्शन मिलेगा, जबकि यूट्यूब पर दर्शकों को पूरा अनुभव पहले की तरह मिलेगा।



परीक्षा केंद्र में अबूधाबी का बदलाव तकनीकी खराबी से नहीं हुआ
खुद छात्र के रजिस्टर्ड लॉगिन क्रेडेंशियल्स के जरिए ही किया गया

री-एग्जाम के लिए देशभर में हुई मॉकड्रिल

एनटीए के अनुसार पुनर्परीक्षा में कई एजेंसियों और प्रशासन के विभिन्न स्तरों के बीच घनिष्ठ समन्वय शामिल है, जिसमें 674 शहर समन्वयक शहर-स्तरीय संचालन की देखरेख करते हैं और परीक्षा केंद्रों पर स्वतंत्र निगरानी के लिए 6,669 पर्यवेक्षक तैनात किए गए हैं। प्रत्येक परीक्षा केंद्र पर केंद्र अधीक्षक और पर्यवेक्षक नियुक्त किए गए हैं।

इसमें परीक्षा केंद्रों पर प्रश्न पत्रों की सुरक्षित डिलीवरी, सीसीटीवी निगरानी, बायोमेट्रिक सत्यापन, और बहुस्तरीय सुरक्षा जांच जैसी सभी प्रक्रियाओं का वास्तविक समय में परीक्षण किया जाता है।

नागपुर के एक छात्र को भारत की जगह सीधे विदेश यानी 'अबू धाबी' में परीक्षा के अल्टीमेट दे दिया गया। इस गंभीर लापरवाही पर लोकसभा में नेता प्रतिपक्ष राहुल गांधी ने एनटीए के सिस्टम पर सवाल खड़े किए। इस लापरवाही पर राहुल ने एनटीए को खरी-खरी सुनाई। राहुल ने सीधे मोडिया हैंडल पर एनटीए और सरकार को कठघरे में खड़ा किया। उन्होंने छात्र की मानसिक स्थिति का जिक्र करते हुए लिखा: 'नागपुर का एक बच्चा एक महीने से सीटी-री-एजमा को तैयारी कर रहा था। कल परीक्षा से ठीक एक दिन पहले उसने एग्मिंट कार्ड डाउनलोड किया। उसका सेंटर निकला - अबू धाबी। न पासपोर्ट, न परिवार के पास विदेश भेजने के पैसे, न अब कीहुं वक़्त बचा है।'

हाराष्ट्र के कोल्हापुर में शनिवार को केंद्रीय गृह मंत्री अमित शाह ने एक भाव फिर से घुसपैठ का मुद्दा उठाया। अमित शाह ने कहा कि भारत कोई विदेशीय शाला नहीं है। इस देश में वही रहेगा, जिसका जन्म यहां हुआ है। बाकि लोगों को हिंदुस्तान से चुन-चुनकर बाहर किया जाएगा। इस दौरान शाह ने उद्धव ठाकरे, कांग्रेस और टीएमसी पर भी निशाना चलाया। उन्होंने कहा कि यह लोग

देश के सुदूर दक्षिणी छोर केरल में एक तो लेंट से मानसून टकराया था। 1 जून को आने वाला यह मानसून इस बार 4 जून को आया।

शुरुआत में इसकी रफ्तार मध्य भारत तक ठीक-ठाक रही, मगर जब तक यह ठीक से भिगोता हुआ आगे बढ़ता कि इसकी रफ्तार पर ब्रेक ही लग गया। इसके बाद तो इसके करीब-करीब गायब होने की

भाजपा सरकार खुद जनता तक पहुंच रही

पीएम मोदी ने कहा कि डबल इंजन सरकार की डबल विशेषता ये है कि वो खुद जनता तक पहुंचती है। हमारा प्रयास है कि सामान्य नागरिक को किसी समस्या के समाधान के लिए अनावश्यक चक्कर न लगाने पड़ें।

पीएम मोदी ने कहा कि ओडिशा की बेटी आज देश के सर्वोच्च पद पर खड़ी है, जो पूरे राज्य के लिए गर्व का विषय है। उन्होंने कहा कि राष्ट्रपतिके दार व्यक्तित्व, सहृदय स्वभाव और राष्ट्रसेवा के प्रति समर्पण ने न केवल मयूरभंज बल्कि पूरे ओडिशा की पहचान को मजबूत किया है।

भावुक अपील करने हुए कहा कि अगर उनका उन पर भरोसा खत्म हो जाए तो वे पद छोड़ देंगे। उन्होंने चेतावनी दी कि शिवजी को 'चोरो' और गद्दारों' के हाथों में नहीं पड़ने देना चाहिए।

उद्धव के नेतृत्व वाली शिवनाथ (यूबीटी) के लिए नए संकट के बीच यह टकराव सामने आया है, क्योंकि उसके एलेक्सण्ड्रा सांसदों में से 6 के प्रतिद्वंद्वी शिंदे के नेतृत्व वाली शिवनाथ में शामिल होने की आशंका है।

فائل فوٹو



**हम यहीं रुकेंगे,
और यहीं सोएंगे**

नई दिल्ली। केंद्रीय शिक्षा मंत्री धर्मद प्रधान के इस्तीफे की मांग कर रही काँकरोट जनता पार्टी दिल्ली के जंतर मंतर पर विरोध प्रदर्शन कर रही है। आपास के राज्यों के छात्र भी इस प्रदर्शन में पहुंचे और थाली और चम्मच बनाकर धर्मद प्रधान के इस्तीफे की मांग कर रहे हैं। काँकरोट जनता पार्टी के वीर अभिजीत दीपके ने बड़ा ऐलान किया। यहीं रुकेंगे यहीं सोएंगे जब तक प्रधान इस्तीफा नहीं दे देते।

नाई दिल्ली। केंद्रीय शिक्षा मंत्री धर्मदेव प्रधान के इस्तीफे की मांग कर रही काँकरोट जनता पार्टी दिल्ली के जंतर मंतर पर विरोध प्रदर्शन कर रही है। आसपास के राज्यों के छात्र भी इस प्रदर्शन में पहुँचे और थाली और तमच बजाकर धर्मदेव प्रधान के इस्तीफे की मांग कर रहे हैं। काँकरोट जनता पार्टी के चीफ अमिर्जोत दीपक ने बड़ा ऐलान किया। यहीं स्कूलों यहीं सोपों जब तक प्रधान इस्तीफा नहीं दे देते।

मानस विभाग के वरिष्ठ वैज्ञानिक डॉ. शशि कान्त ने कहा कि इस बार मानसून सीजन के दौरान औसत से कम बारिश होने का पूर्वानुमान है। पिछले कुछ दिनों में अरब सागर में क्लाउडिंग नहीं बन पाई है। इसकी वजह से मानसून की रफ्तार महाराष्ट्र समेत कई राज्यों में स्थिर हो गई है। अब उम्मीद है कि 23 जून के आसपास मानसून फिर सक्रिय होगा।

**विदर्भ के लिए हीट वेव
अलर्ट, हफ्ते भर की
देरी से पहुंचेगा दिल्ली**

जून के 20 दिन बीत चुके लेकिन बारिश का अता-पता नहीं चल रहा। मानसून अचानक गायब सा हो गया है। दिल्ली-यूपी से लेकर महाराष्ट्र तक लोग गर्मी से परेशान हैं। इस बीच मौसम विज्ञान विभाग ने मानसून की मौजूदा चाल को लेकर बड़ी अपडेट दी है। शनिवार को भारतीय मौसम विज्ञान विभाग के वैज्ञानिक ने बताया कि 23 जून को असापा मानसून के फिर से एक्टिव होने की उम्मीद है।

प्रमुख शहरों को जोड़ने के लिए मोदी सरकार ने 7 नए बुलेट ट्रेन रूटों को दी हरी झंडी!

इस महत्वाकांक्षी योजना का मुख्य उद्देश्य देश के सबसे बड़े आर्थिक, औद्योगिक, तकनीकी और पर्यटन केंद्रों को आपस में तेज रफ्तार से जोड़ना है। इसके तहत दिल्ली, वाराणसी, लखनऊ, पुणे, हैदराबाद, बेंगलुरु और चेन्नई जैसे बड़े शहरों के बीच बुलेट ट्रेन चलाने का रास्ता साफ हो गया है

जल्द ही हर रूट का अध्ययन किया जाएगा, फिर अन्य तैयारी

भारत में हाई स्पीड रेल का सपना होगा पूरा
एजेसी ►► पटना

भारत में हाई-स्पीड रेल यानी बुलेट ट्रेन का सपना देख रहे लोगों के लिए केंद्र सरकार ने एक बहुत बड़ी खुशखबर दी है। देश की पहली मुंबई-अहमदाबाद बुलेट ट्रेन परियोजना पर चल रहे काम के बीच, मोदी सरकार ने देश के अन्य प्रमुख शहरों को जोड़ने के लिए 7 नए बुलेट ट्रेन रूटों की पहचान कर उन्हें मंजूरी दे दी है। इस महत्वाकांक्षी योजना

मुंबई-पुणे बुलेट ट्रेन के रूट का काम अगले साल से शुरू



अहमदाबाद से मुंबई के बीच चलने वाली भारत की पहली बुलेट ट्रेन की तस्वीर का मुख्य उद्देश्य देश के सबसे बड़े आर्थिक, औद्योगिक, तकनीकी और पर्यटन केंद्रों को आपस में तेज रफ्तार से जोड़ना है। इसके तहत दिल्ली, वाराणसी, लखनऊ, पुणे, हैदराबाद, बेंगलुरु और चेन्नई जैसे बड़े शहरों के बीच बुलेट ट्रेन चलाने का रास्ता साफ हो गया है। रेल मंत्री अश्विनी वैष्णव ने बिहार की राजधानी पटना में यह जानकारी दी।

ये हैं वो 7 नए मार्ग



रेल मंत्री अश्विनी वैष्णव ने बताया कि सरकार द्वारा प्रस्तावित किए गए नए हाई-स्पीड रेल कॉरिडोर की सूची में मुंबई-पुणे, पुणे-हैदराबाद, हैदराबाद-बेंगलुरु, चेन्नई-बेंगलुरु, दिल्ली-वाराणसी और वाराणसी-सिलीगुड़ी शामिल हैं। हालांकि सरकार ने अभी तक इन नए रूटों पर निर्माण कार्य शुरू होने की कोई निश्चित तारीख घोषित नहीं की है। जमीन पर काम शुरू होने से पहले सरकारी मंजूरी, फंडिंग की व्यवस्था और भूमि अधिग्रहण जैसी जरूरी प्रक्रियाएं पूरी की जाएंगी। सरकार जल्द ही हर रूट की व्यवहार्यता का अध्ययन करेगी।

समय की होगी बचत

रेल मंत्री ने बताया कि बुलेट ट्रेन नेटवर्क तैयार होने के बाद दो शहरों के बीच यात्रा के समय में भारी कटौती आएगी। सरकार द्वारा जारी अनुमानित समय इस प्रकार है। मुंबई से पुणे: मात्र 48 मिनट, बेंगलुरु से चेन्नई: मात्र 73 मिनट (1 घंटा 13 मिनट), मुंबई से अहमदाबाद (पहला प्रोजेक्ट): 1 घंटा 57 मिनट, पुणे से हैदराबाद: 2 घंटे 8 मिनट, बेंगलुरु से हैदराबाद: 2 घंटे 10 मिनट, दिल्ली से लखनऊ: 2 घंटे, दिल्ली से वाराणसी: 3 घंटे 15 मिनट और दिल्ली से सिलीगुड़ी: 6 घंटे।

4 घंटे 41 मिनट में पटना से दिल्ली

रेल मंत्री अश्विनी वैष्णव ने कहा कि आने वाले समय में बिहार में बुलेट ट्रेन आएगी। ये ट्रेन दिल्ली से लखनऊ, लखनऊ से वाराणसी, वाराणसी से पटना और पटना से सिलीगुड़ी तक जाएगी। इसके बाद दिल्ली से पटना की यात्रा मात्र 4 घंटे और 41 मिनट की रह जाएगी। आने वाले समय में इसके लिए भी तैयारी शुरू हो गई है। उन्होंने कहा कि केंद्र ने वर्तमान वित्तीय वर्ष में बिहार में रेल इंफ्रा के विस्तार के लिए 10 हजार करोड़ रुपए दिए हैं।

अगले साल शुरू होगी पहली बुलेट ट्रेन

वैष्णव ने बताया कि पहली बुलेट ट्रेन अहमदाबाद से मुंबई के बीच में अगले साल शुरू होने वाली है। इससे पहले रेल मंत्री ने कहा था कि भारत ने अब स्वयं बुलेट ट्रेन बनाने की क्षमता रखता है। उन्होंने अगले साल मुंबई-पुणे बुलेट ट्रेन कॉरिडोर पर काम शुरू करने की घोषणा की है।

खबर संक्षेप

गांदरबल में ‘नारानाग’ पर्यटन स्थल फिर से खुला

श्रीनगर। जम्मू-कश्मीर के उप-राज्यपाल मनोज सिन्हा ने शनिवार को गांदरबल जिले में स्थित पर्यटन स्थल ‘नारानाग’ को फिर से खोलने का आदेश दिया। पिछले साल पहलगाम में हुए आतंकी हमले के बाद इसे बंद कर दिया गया था और यह लगभग 14 महीने तक बंद रहा। मध्य कश्मीर के इस जिले में स्थित इस लोकप्रिय पर्यटन स्थल पर भगवान शिव को समर्पित आठवीं सदी का नारानाग मंदिर भी है। उप राज्यपाल ने कहा कि सुरक्षा की पूरी समीक्षा के बाद नारानाग मंदिर को श्रद्धालुओं और पर्यटकों के लिए खोलने का फैसला किया गया है।

भीषण आग से रिसॉर्ट तबाह, 1 की मौत

सैंटो डोमिंगो। डोमिनिकन गणराज्य में एक लकड़ीरी रिसॉर्ट में भीषण आग लग गई जिसके बाद करीब 1,700 पर्यटकों को वहां से सुरक्षित निकाला गया। आग की इस घटना में इटली के एक पर्यटक की मौत हो गई जबकि कई अन्य पर्यटकों को चिकित्सकीय सहायता दी गई। ‘वीवा डोमिनिकस बीच बाय विन्थम रिसॉर्ट’ डोमिनिकन गणराज्य के दक्षिण-पूर्वी तट पर स्थित बायाहिबे में है, जो अमेरिकी और अंतरराष्ट्रीय पर्यटकों के बीच एक लोकप्रिय जगह है। आग लगने के कारण की जांच की जा रही है। आसपास के रिसार्ट सुरक्षित हैं।

लंदन में दो ट्रेनों की टक्कर 1 की मौत, कई घायल

लंदन। उत्तरी लंदन में शुक्रवार दोपहर दो ट्रेन की टक्कर होने से कम से कम एक व्यक्ति की मौत हो गई। दोनों ट्रेन लंदन के सेंट पैनक्रास स्टेशन जा रही थीं और शाम करीब सवा पांच बजे (स्थानीय समयानुसार) बेटफोर्ड शहर के बाहर उनकी टक्कर हो गई। इसके बाद आपात सेवा दलों को तत्काल घटनास्थल पर भेजा गया। पुलिस के अनुसार कई लोग घायल हुए हैं और एक व्यक्ति की मौत हो गई है। पुलिस, अग्निशमन, एम्बुलेंस सेवाओं के कर्मी घटनास्थल पर राहत एवं बचाव कार्य में जुटे हैं।

भारत-दक्षिण कोरिया के बीच जल्द होगा एमओयू डिजिटल शासन, ई-गवर्नेंस और लोक प्रशासन में सहयोग बढ़ाने पर सहमत



जितेंद्र सिंह और दक्षिण कोरिया के युन होजुंग मंत्रालय में नवाचार पर राजी बैठक के दौरान डॉ. जितेंद्र सिंह ने बताया कि दोनों देशों के मंत्रालय लोक प्रशासन और सरकारी नवाचार के क्षेत्र में सहयोग बढ़ाने के लिए एक समझौता ज्ञापन (एमओयू) को अंतिम रूप देने पर सक्रिय रूप से काम कर रहे हैं। यह समझौता दोनों देशों के बीच प्रशासनिक सुधारों और सर्वोत्तम प्रक्रियाओं के आदान-प्रदान को और मजबूत करेगा।

एआई और डिजिटल सेवाओं पर चर्चा

वार्ता के दौरान सरकारी सेवाओं के डिजिटल रूपांतरण, लोक प्रशासन में कृत्रिम बुद्धिमत्ता (एआई) के उपयोग, सिविल सेवाओं के क्षमता निर्माण, नागरिक भागीदारी और सार्वजनिक शिकायत निवारण प्रणालियों में सर्वोत्तम प्रक्रियाओं को साझा करने जैसे विषयों पर विशेष ध्यान दिया गया। वहीं, कोरियाई प्रतिनिधिमंडल ने स्मार्ट गवर्नेंस, डिजिटल सार्वजनिक सेवाओं तथा अपवाद एवं सुरक्षा प्रबंधन के क्षेत्र में अपने अनुभव साझा किए।

जिम्मेदार लोगों को गिरफ्तार करने की मांग

धार्मिक मामलों के मंत्रालय को ज्ञापन सौंपा एजेसी ►► ढाका

बांग्लादेश की राजधानी ढाका में बड़े स्तर पर विरोध प्रदर्शन किए गए हैं। रंगपुर में भगवान राम की सबसे ऊंची मूर्ति बनाने का विरोध कर रहे कट्टरपंथी इस्लामवादियों द्वारा उनकी तस्वीर का कथित अपमान किए जाने के बाद हिंदू समुदाय के लोग सड़क पर उतरे। मूर्ति का

बांग्लादेश के रंगपुर में भगवान राम की मूर्ति निर्माण कार्य को रोकना विरोध में सड़कों पर उतरे हजारों हिंदू सरकार को दिया 72 घंटे का अल्टीमेटम



मशाल जुलूस लेकर विरोध प्रदर्शन करते हिंदू निर्माण कार्य रुकने के बाद, शुक्रवार को ढाका में हजारों हिंदुओं ने मशाल जुलूस निकाला और ‘जय श्री राम’ के नारे लगाए। लोगों ने इस कथित अपमान के लिए जिम्मेदार लोगों की गिरफ्तारी

बांग्लादेश के रंगपुर में भगवान राम की मूर्ति निर्माण कार्य को रोकना विरोध में सड़कों पर उतरे हजारों हिंदू सरकार को दिया 72 घंटे का अल्टीमेटम

इस प्रोजेक्ट को चलाने वाली ‘श्री श्री राधा राविकर मंदिर समिति’ का दावा है कि अधिकारियों को इस्लामी समूहों से धमकियां मिली थीं। रंगपुर में पुलिस द्वारा हिंदुओं को प्रदर्शन करने से रोकने के बाद मामूली झड़प हुई। प्रदर्शनकारियों का आरोप है कि इस महीने की शुरुआत में गाहबांधा में एक प्रदर्शन के दौरान इस्लामी भीड़ ने भगवान राम की तस्वीर पर आतं रखकर उसका अपमान किया। इस घटना ने मुस्लिम-बहुल बांग्लादेश में अल्पसंख्यकों के अधिकारों को लेकर चिंताएं फिर से बढ़ा दी हैं।

मामले में कैसे दर्ज

मामले में केस दर्ज हो चुका है, लेकिन अब तक किसी की गिरफ्तारी नहीं हुई है। शुक्रवार को कई हिंदू संगठनों और छात्रों ने मुख्य शाहबाग चौराहे पर इकट्ठा होकर नेशनल प्रेस क्लब तक मार्च किया। यह विरोध-प्रदर्शन ‘हिंदू महाजोट’ ने बुलाया था। संगठन ने नेशनल प्रेस क्लब के सामने मानव श्रृंखला भी बनाई। एक अन्य समूह ने ढाका रिपोर्टर्स यूनियन (डीआरयू) बिल्डिंग के पास प्रोटेस्ट किया।

देशव्यापी आंदोलन का ऐलान

प्रदर्शनकारियों ने इसमें शामिल लोगों की गिरफ्तारी की मांग करते हुए 72 घंटे का अल्टीमेटम दिया है। इसके अलावा, हिंदू महाजोट ने कहा कि अगर भगवान राम की मूर्ति का निर्माण फिर से शुरू करने की अनुमति नहीं दी गई, तो वे बांग्लादेश के सभी 64 जिलों में एक-एक करके राम मंदिर बनाएंगे। शनिवार को धार्मिक मामलों के मंत्रालय को एक ज्ञापन भी सौंपा।

एक्सिजोस को दिए एक इंटरव्यू में अमेरिका के राष्ट्रपति ट्रंप ने पीएम मोदी की प्रशंसा की

कहा- वे महान इंसान और नेता, लंबे समय तक सत्ता में बने रहना उनकी बड़ी उपलब्धि

इंटरव्यू के दौरान ट्रंप ने कई बार पीएम मोदी की नेतृत्व क्षमता की प्रशंसा की। उन्होंने कहा कि मोदी का लंबा राजनीतिक कार्यकाल, मजबूत नेतृत्व और अंतरराष्ट्रीय स्तर पर उनकी पहचान उन्हें अन्य नेताओं से अलग बनाती है।

दुनिया के सबसे सम्मानित नेताओं में शामिल राजनीतिक स्थिरता का उदाहरण हैं पीएम मोदी एजेसी ►► वॉशिंगटन

अमेरिका के राष्ट्रपति डोनाल्ड ट्रंप ने पीएम नरेंद्र मोदी की सराहना करते हुए उन्हें एक महान नेता और बेहद सख्त व्यक्तित्व वाला इंसान बताया है। एक्सिजोस को दिए एक इंटरव्यू में ट्रंप ने पीएम मोदी को उन वैश्विक नेताओं में शामिल किया, जिनकी वह सबसे अधिक प्रशंसा करते हैं।

इंटरव्यू के दौरान ट्रंप ने कई बार पीएम मोदी की नेतृत्व क्षमता की प्रशंसा की। उन्होंने कहा कि मोदी का लंबा राजनीतिक कार्यकाल, मजबूत नेतृत्व और अंतरराष्ट्रीय स्तर पर उनकी पहचान उन्हें अन्य नेताओं से अलग बनाती है। ट्रंप ने कहा कि भारत जैसे विशाल लोकतंत्र में लंबे समय तक सत्ता में बने रहना अपने आप में बड़ी उपलब्धि है। ट्रंप ने कूटनीति और वैश्विक नेतृत्व जैसे विषयों पर अपने विचार रखे।

दो बम धमाकों से थर्राया पाकिस्तान खैबर पख्तूनख्वा में 7 की मौत, 3 घायल, घेराबंदी कर जांच शुरू की

एजेसी ►► इस्लामाबाद पाकिस्तान के अशांत प्रांत खैबर पख्तूनख्वा के बन्नु जिले में शनिवार को सड़क किनारे हुए दो बम धमाकों में कम से कम सात लोगों की मौत हो गई और तीन अन्य घायल हो गए। पुलिस अधिकारियों ने इसकी पुष्टि की है। फिलहाल किसी भी समूह ने इस आत्मघाती कृत्य की जिम्मेदारी नहीं ली है और सुरक्षा बलों ने इलाके की घेराबंदी कर जांच शुरू कर दी है। पुलिस के अनुसार, पहला इम्प्रोवाइज्ड एक्सप्लोसिव डिवाइस (आईईड) विस्फोट एक यात्री बैन को निशाना बनाकर किया गया, जिसमें पांच लोगों की मौत पर ही मौत हो गई। इसके तुरंत बाद, उसी स्थान पर राहत और बचाव कार्य में जुटे लोगों को निशाना बनाकर दूसरा धमाका किया गया, जिसमें दो और लोगों की जान चली गई। यह धमाका बन्नु जिले के मार्का बेरा इलाके में हुआ। बन्नु जिला पुलिस अधिकारी यासिर अफरीदी ने यह जानकारी दी।

4 देश आपसी हितों को लेकर करेंगे चर्चा मिस्त्र की राजधानी कायरो में आज ‘इस्लामिक नाटो’ की अहम बैठक



ईरान युद्ध के बीच मुस्लिम देशों का ‘इस्लामिक नाटो’ बनाने की तैयारियां तेज हो गई हैं। पाकिस्तान के विदेश मंत्रालय ने शुक्रवार को बताया है कि देश के डिप्टी पीएम और विदेश मंत्री इशाक डार रविवार को मिस्त्र जाएंगे। वहां वे मिस्त्र, सऊदी अरब और तुर्की के अपने समकक्षों के साथ बातचीत करेंगे। ये चारों देश मध्य पूर्व में जारी तनाव के बीच क्षेत्रीय सुरक्षा और कूटनीतिक घटनाक्रमों पर चर्चा करने की तैयारी कर रहे हैं। माना जा रहा है कि ये चारों देश नाटो की तर्ज पर एक

एक्सिजोस को दिए एक इंटरव्यू में अमेरिका के राष्ट्रपति ट्रंप ने पीएम मोदी की प्रशंसा की

कहा- वे महान इंसान और नेता, लंबे समय तक सत्ता में बने रहना उनकी बड़ी उपलब्धि

इंटरव्यू के दौरान ट्रंप ने कई बार पीएम मोदी की नेतृत्व क्षमता की प्रशंसा की। उन्होंने कहा कि मोदी का लंबा राजनीतिक कार्यकाल, मजबूत नेतृत्व और अंतरराष्ट्रीय स्तर पर उनकी पहचान उन्हें अन्य नेताओं से अलग बनाती है

दुनिया के सबसे सम्मानित नेताओं में शामिल राजनीतिक स्थिरता का उदाहरण हैं पीएम मोदी एजेसी ►► वॉशिंगटन



फ्रांस में जी7 सम्मेलन के दौरान पीएम नरेंद्र मोदी और डोनाल्ड ट्रंप

जी7 समिट के संदर्भ में किया उल्लेख

हाल ही में आयोजित जी7 शिखर सम्मेलन में शामिल नेताओं का जिक्र करते हुए ट्रंप ने पीएम मोदी की नेतृत्व क्षमता की प्रशंसा की। उन्होंने कहा कि मोदी का लंबा राजनीतिक कार्यकाल, मजबूत नेतृत्व और अंतरराष्ट्रीय स्तर पर उनकी पहचान उन्हें अन्य नेताओं से अलग बनाती है। ट्रंप ने कहा कि भारत जैसे विशाल लोकतंत्र में लंबे समय तक सत्ता में बने रहना अपने आप में बड़ी उपलब्धि है। ट्रंप ने कूटनीति और वैश्विक नेतृत्व जैसे विषयों पर अपने विचार रखे।

भारत काफी बड़ा देश

जब ट्रंप से उन नेताओं के बारे में पूछा गया जिनकी नेतृत्व क्षमता और प्रभाव उन्हें सबसे अधिक प्रभावित करते हैं, तो उन्होंने पीएम मोदी का नाम प्रमुखता से लिया। उन्होंने कहा कि मुझे लगता है कि पीएम मोदी बहुत अच्छे हैं। वे एक बेहतरीन नेता हैं। वहां 1.5 बिलियन (150 करोड़) लोग हैं। भारत वास्तव में सबसे बड़ा है।

युद्ध से दूर रहना, समझदारी भरा कदम

ट्रंप ने भारत की हालिया आर्थिक उपलब्धियों का उल्लेख करते हुए कहा कि पीएम मोदी के नेतृत्व में देश ने उल्लेखनीय प्रदर्शन किया है। उन्होंने कहा कि उन्होंने आर्थिक दृष्टि से कुछ बहुत अच्छे आंकड़ों की घोषणा की है। वह युद्ध से दूर रहते हैं, जो एक समझदारी भरा कदम है।

क्यूबा में हो सकती है सैन्य कार्रवाई: ट्रंप

अमेरिकी राष्ट्रपति डोनाल्ड ट्रंप ने क्यूबा को लेकर बड़ा बयान दिया है। जब उनसे पूछा गया कि क्या क्यूबा में भी वेनेजुएला जैसी सैन्य कार्रवाई हो सकती है, तो ट्रंप ने जवाब दिया कि यह संभव है, ऐसा हो सकता है। ट्रंप ने क्यूबा और वेनेजुएला की तुलना करते हुए कहा कि दोनों मामलों में एक बड़ा अंतर है। वेनेजुएला के पास तेल है, जबकि क्यूबा के पास तेल नहीं है। लेकिन क्यूबा के पास अच्छी प्रॉपर्टी है और शानदार समुद्री तट है। ट्रंप ने यह भी कहा कि वेनेजुएला नजदीक है और क्यूबा तो बिल्कुल पड़ोस में है। ईरान बहुत दूर है। उनके इस बयान को कई विश्लेषक संभावित सैन्य कार्रवाई की ओर इशारा मान रहे हैं।

जेडी वेंस ने खोली मुनीर-शहबाज की पोल ईरान-अमेरिका एमओयू जारी होने में देरी के लिए पाकिस्तान जिम्मेदार!

पाकिस्तान और कतर में प्रेस की आजादी नहीं एजेसी ►► वॉशिंगटन



जेडी वेंस शहबाज शरीफ

बेताब मैं नहीं ईरान था, फूटा ट्रंप का गुस्सा

अमेरिका और ईरान के बीच डील भले ही हो गई हो लेकिन तनाव अभी भी खत्म नहीं हुआ है। ईरान के प्रमुख मौजतबा खामेनेई के बयान पर अमेरिकी राष्ट्रपति डोनाल्ड ट्रंप ने मड़कते हुए कहा कि अब ईरान का खालसा हो गया है। ट्रंप ने कहा कि ईरान को अमेरिका से ‘फूटी कौड़ी’ भी नहीं मिलेगी। उन्होंने एक बार फिर दावा किया कि ईरान की सैन्य क्षमताओं को तबाह कर दिया गया है। अब उसकी वायुसेना और नौसेना भी नहीं बची है। ट्रंप ने सोशल मीडिया पर तर्क दिया कि युद्ध ने ईरान की सैन्य ताकत को नाटकीय रूप से कम कर दिया है। वहीं, ईरान-अमेरिका शांति समझौते के लिए अमेरिकी राष्ट्रपति डोनाल्ड ट्रंप के विशेष दूत स्टीव बिटकोफ स्विट्जरलैंड जा रहे हैं। हालांकि, बातचीत कब शुरू होगी, यह अभी साफ नहीं है। वार्ता का अगला दौर शुक्रवार से शुरू होगा था, लेकिन लेबनान में इजराइल और हिजबुल्लाह के बीच बढ़ी हिंसा के कारण इसे अचानक टाल दिया गया।

होमरुज में ईरान की फिर नाकेबंदी

पहले होमरुज जलडमरूमध्य से गुजरने के लिए किसी विशेष अनुमति की जरूरत नहीं होती थी। जहाज अंतरराष्ट्रीय समुद्री नियमों के तहत इस रास्ते का इस्तेमाल करते थे। लेकिन अब ईरान ने पेरशियन गल्फ स्ट्रेट अथॉरिटी (पीजीएसए) नाम की नई संस्था बनाकर पूरी प्रक्रिया बदल दी है। पीजीएसए ने स्पष्ट किया है कि जहाजों को होमरुज क्षेत्र में पहुंचने से कम से कम 48 घंटे पहले आवेदन जमा करना होगा। अब हर जहाज को ऑनलाइन आवेदन करना होगा। आवेदन करने के बाद ही उसे आगे बढ़ने की अनुमति मिलेगी। यानी अब होमरुज से गुजरने का रास्ता स्वतः खुला नहीं रहेगा, बल्कि अनुमति आधारित होगा। ईरान का कहना है कि इससे समुद्री सुरक्षा, यातायात नियंत्रण और क्षेत्रीय स्थिरता को मजबूत किया जा सकेगा।

न्यूयॉर्क में योग के लिए जुटे लोग



विभिन्न सत्रों में योगाभ्यास किया

न्यूयॉर्क। 12वें अंतरराष्ट्रीय योग दिवस के उपलक्ष्य में न्यूयॉर्क में हजारों लोगों ने एक साथ योगाभ्यास किया। इस वैश्विक उत्सव का उद्देश्य शारीरिक और आध्यात्मिक कल्याण के साथ-साथ प्रकृति के साथ सामंजस्य को बढ़ावा देना है। भारतीय के वाणिज्य दूतावास ने टाइम्स स्क्वायर प्लायांस के साथ मिलकर इस विशाल कार्यक्रम का आयोजन किया, जिसमें विभिन्न देशों के हजारों लोगों ने उत्साहपूर्वक हिस्सा लिया और योग के विभिन्न सत्रों में योगाभ्यास किया।